

सन २०१४-१५ करीता शासकीय गोदामांना
लागणाऱ्या ताडपत्र्यांची खरेदी दर करारानुसार
करण्यास मान्यता देण्याबाबत

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: सामुग्री-३११४/ प्र.क्र.१२७/नापु.१६-अ,

मंत्रालय विस्तार, मुंबई- ४०० ०३२.

तारीख: २५ जून, २०१४.

वाचा -

- १) उद्योग संचालनालय, नवीन प्रशासकीय इमारत, मंत्रालयासमोर, मुंबई-३२ यांचे पत्र
क्र: एसपीसी / आरसीटी/ टारपोलिन (प्लास्टिक) / ०४ / २०१३ -१४ / सी-१५६०,
दि.२९/०१/२०१४.
- २) उप संचालक, नागरी पु., पुरवठा आयुक्त कार्यालय यांचे पत्र क्र.पुआका/
ताडपत्री/२०१४-१५/प्र.क्र.९०४/कक्ष-७, दि.०५/०६/२०१४

प्रस्तावना -

राज्यातील शासकीय गोदामांमध्ये साठवणूक केलेले धान्य पावसाळ्यात, अन्य वेळी देखील अवेळी पडणारा पाऊस, गारपीट, दव, वादळी वारे व अतिकडक उष्णता यापासून सुरक्षित ठेवणे अत्यावश्यक आहे. अन्यथा या धान्याचे नुकसान झाल्याने शासनाचे आर्थिक नुकसान होण्याची शक्यता असते. त्यामुळे शासकीय गोदामांना आवश्यक त्या प्रमाणात "आय.एस.आय." दर्जाच्या प्लास्टिक ताडपत्र्या पुरविण्याची बाब शासनाच्या विचाराधीन होती.

शासन निर्णय-

राज्यातील शासकीय गोदामांना लागणाऱ्या "आय.एस.आय." दर्जाच्या प्लास्टिक ताडपत्र्यांच्या मागणीबाबत पुरवठा आयुक्त कार्यालयाकडून राज्यातील सर्व जिल्ह्यांकडून लागणाऱ्या ताडपत्र्यांची माहिती घेण्यात आली आहे. त्यानुसार राज्यातील ३५ जिल्ह्यांनी दिलेल्या माहितीनुसार व या शासन निर्णयासोबत विवरणपत्र-अ मध्ये दर्शविल्यानुसार सन २०१४-२०१५ या वर्षाकरीता एकूण ३,१६१ ताडपत्र्यांची आवश्यकता आहे. उद्योग संचालनालयाने M/s Rainproof Exports PVT. Ltd., मुंबई यांच्याशी "आय.एस.आय." असलेल्या प्लास्टिक ताडपत्र्यांच्या खरेदी बाबत दर करार केलेला आहे. सदर दर कराराची मुदत दि. ३०.०६.२०१४ पर्यंत आहे. पुरवठा आयुक्त कार्यालयाच्या संदर्भाधीन क्र.२, दिनांक ०५.०६.२०१४ च्या पत्रान्वये जिल्हा कार्यालयाकडून प्राप्त माहितीच्या आधारे प्लास्टिक ताडपत्र्यांचे मागणीपत्र शासनास सादर केले आहे. उद्योग आयुक्त व उद्योग संचालक आणि मध्यवर्ती भांडार खरेदी अधिकारी, मुंबई यांच्या दर करारातील "आय.एस.आय." असलेल्या ३३० जीएसएमच्या एकूण ३,१६१ प्लास्टिक ताडपत्र्यांची खरेदी करणे आवश्यक असल्याने (विवरणपत्र-"अ") प्लास्टिक ताडपत्र्यासाठी प्रति जीएसएम दर रु.०.२९० असा आहे. यानुसार ३३० जीएसएम गुणवत्तेच्या प्रति चौरस मिटर ताडपत्रीसाठी रु. ९५.७ असा दर येतो. याप्रमाणे ६X६ आकाराच्या म्हणजेच ३६ चौरस मीटर आकाराच्या एका ताडपत्रीसाठी दर रु. ३४४५.२/- येतो. अशा ६X६ आकाराच्या व ३३० जीएसएम

गुणवत्तेच्या ३,१६१ ताडपत्र्यांच्या खरेदीसाठी पूर्णाकात रु. १,०८,९०,२७७/- (रुपये एक कोटी आठ लाख नव्वद हजार दोनशे सत्त्याहत्तर रुपये फक्त) इतका खर्च अपेक्षित आहे. सबब, शासन याद्वारे सदर प्रयोजनार्थ रु. १,०८,९०,२७७/- (एक कोटी आठ लाख नव्वद हजार दोनशे सत्त्याहत्तर रुपये फक्त) इतक्या खर्चास मान्यता देत आहे.

२. पुरवठ्याच्या अटी व शर्ती पुढीलप्रमाणे राहतील:-

१) पुरवठादाराकडून डिलिव्हरी घेताना संबंधित गोदामपाल/ गोदाम व्यवस्थापक यांनी ताडपत्र्यांवर उत्पादकाचे चिन्हांकन, उत्पादन दिनांक, आकार तसेच "आय.एस.आय." मार्क क्र. ७९०३/२००५ असल्याबाबत खात्री करावी.

२) पुरवठादाराने पुरवठा करावयाच्या "आय.एस.आय." मार्क क्र. ७९०३/२००५ असलेले ३३० जीएसएम गुणवत्तेच्या दर्जाचे प्लास्टिक ताडपत्र्याचे प्रत्येकी १ चौ. फूट आकाराचे ३३ नमुने (sample) अन्न, नागरी पुरवठा व ग्राहक संरक्षण विभाग, मंत्रालय येथे प्रथम जमा करावेत. सदरचे नमुने विभागाकडून संबंधित जिल्ह्यांना पाठविण्यात येतील. पुरवठादार पुरवठा करीत असलेल्या ताडपत्र्या ह्या विभागाकडून पाठविण्यात आलेल्या नमुन्यातील दर्जानुसार असल्याची खातरजमा संबंधित जिल्ह्यांच्या जिल्हा पुरवठा अधिकारी यांनी करावी.

३) दरकरारातील दर हे व्हॅट (vat) उत्पादन शुल्क (Excise) आणि विम्यासह (Insurance) आहेत.

४) जकात सुटीचे प्रमाणपत्र संबंधित जिल्ह्यांच्या अपर जिल्हाधिकारी यांनी पुरवठादारास तात्काळ उपलब्ध करून देण्यात यावे. जेणेकरून पुरवठ्यास विलंब होणार नाही. जकात सुटीचे प्रमाणपत्र न मिळाल्यास सदरचा खर्च पुरवठादारास करावा लागेल.

५) पुरवठादारास कोणतीही दरवाढ देण्यात येणार नाही अथवा त्यास वाहतूक वा अन्य कोणताही खर्च अनुज्ञेय असणार नाही.

६) ताडपत्र्यांचा वॉरंटी कालावधी हा पुरवठादाराने पुरवठा केल्याच्या दिनांकापासून १ वर्षाचा राहील.

७) पुरवठादाराने ताडपत्र्यांची डिलिव्हरी स्वखर्चाने पुरवठा आदेश प्राप्त झाल्याच्या दिनांकापासून ४ आठवड्यात पूर्ण करावयाची आहे.

८) पुरवठ्यास विलंब झाल्यास दरकरारातील अ.क्र. १७ मधील तरतुदीनुसार पुरवठादाराच्या देयकातून विलंब शुल्क वसूल करण्यात येईल.

९) पुरवठादाराबद्दल तक्रारी असल्यास डिलिव्हरी प्राप्त झाल्याच्या दिनांकापासून ५ महिन्यांच्या आत शासनास सादर कराव्यात. जेणेकरून ६ महिन्यांच्या आत सदर तक्रारी उद्योग संचालनालयाकडे पाठविता येतील.

३. सदर बाबींवर होणारा खर्च अन्न, नागरी पुरवठा व ग्राहक संरक्षण विभागाच्या वित्तीय सल्लागार व उप सचिव, महाराष्ट्र शासन यांचे वैयक्तिक ठेव लेख्यामधून (पी.एल.ए.) "४४०८ अन्न साठवणूक व वखार साठवणूक व वखार साठवण यावरील भांडवली खर्च ०१-अन्न (१०१) प्रापण व पुरवठा (०२) (००) प्रापण

वितरण व किंमत नियंत्रण (०२) (०१) मुंबई शहर मागणी क्रमांक एम-४ ४४०८००७७ या लेखाशिर्षा खाली खर्ची टाकून सन २०१४-२०१५ या वित्तीय वर्षाच्या मंजूर अनुदानातून भागविण्यात यावा.

४. उद्योग संचालनालय यांचे पत्र क्र : एसपीसी / आरसीटी / टारपोलिन (प्लास्टिक)/ ०४/ २०१३-२०१४ / सी-१५६०, दि.२९/०१/२०१४ सोबतच्या शेड्यूल मधील अट क्रमांक १० नुसार साठा मिळाल्यापासून १५ दिवसांच्या आत ९० % रक्कम अदा करता येईल. उर्वरित १०% रक्कम आदेशात नमूद केल्याप्रमाणे साठा सुस्थितीत प्राप्त झाल्याबाबतचे प्रमाणपत्र प्राप्त झाल्यापासून ३० दिवसांच्या आत करावी.

५. माल ताब्यात घेतल्यानंतर डिलीव्हरी चलनावर संबंधित गोदामपाल/ गोदाम व्यवस्थापक यांनी सही शिक्का दिल्यानंतर तहसिलदारांनी त्यावर प्रती स्वाक्षरी व शिक्का मारून डिलीव्हरी चलन व ताडपत्री साठा रजिस्टरला जमा करून त्या "के" रजिस्टरच्या उताऱ्यासह संबंधित उप संचालक यांचेकडे सादर करावे. सर्व देयके उप संचालक, (गोदाम) नागरी पुरवठा, महाराष्ट्र शासन, पुरवठा आयुक्तांचे कार्यालय, मुंबई यांचे नावे करण्यात यावी. उप संचालक यांनी पुरवठादारास ताडपत्रीच्या देयकाचे प्रदान करण्यासाठी सर्व देयके संकलित करून योग्य नियम व अटीचे पालन करून गुणवत्तेप्रमाणे ताडपत्रीचा पुरवठा वेळेवर झाला आहे, याची खात्री करूनच प्रमाणपत्रासह वित्तीय सल्लागार व उप सचिव, कार्यालय, मुंबई यांचेकडे पाठविण्याची कार्यवाही करावी. तसेच, जडवस्तूसंग्रह नोंदवहीत नोंद घेवून त्याची छायांकित प्रत देयकांसोबत जोडणे आवश्यक आहे.

६. हे आदेश अन्न, नागरी पुरवठा व ग्राहक संरक्षण विभागाच्या शासन निर्णय क्रमांक-रवका-१०९८/५६७/प्र.क्र.२३३८/नापु.१२, दिनांक ३०.११.१९९८ च्या वित्तीय अधिकार नियम पुस्तिका १९७८ (भाग-२) मधील अ.क्र.२७ भाग-२, उपविभाग-४ नुसार आणि वित्तीय अधिकार नियम पुस्तिका १९७८ भाग-१, उपविभाग-२ अ.क्र. ३८ नियम क्रं.९० अन्वये प्रशासनिक विभागास प्रदान केलेल्या शक्तींचा वापर करून निर्गमित करण्यात येत आहेत.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२५१६०४५६९००६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

महेंद्र सो. घाडगे

कक्ष अधिकारी, महाराष्ट्र शासन

प्रत,

१. विभागीय आयुक्त, कोकण, पुणे, नाशिक, औरंगाबाद, अमरावती व नागपूर.
२. उद्योग आयुक्त व उद्योग संचालक आणि मध्यवर्ती भांडार खरेदी अधिकारी, मुंबई , नविन प्रशासकीय भवन , मादाम कामा रोड, मुंबई (३ प्रती).

३. सर्व जिल्हाधिकारी (लातूर व मुंबई शहर वगळून).
४. सर्व अपर जिल्हाधिकारी, (लातूर व मुंबई शहर वगळून).
५. सर्व जिल्हा पुरवठा अधिकारी, (लातूर व मुंबई शहर वगळून).
६. वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
७. उपसंचालक, नागरी पुरवठा, पुरवठा आयुक्तांचे कार्यालय, मुंबई.
८. महालेखापाल-१, (लेखा परीक्षा), महाराष्ट्र, मुंबई.
९. महालेखापाल-१ (लेखा व अनुज्ञेयता), महाराष्ट्र, मुंबई
१०. महालेखापाल-२, (लेखा परीक्षा), महाराष्ट्र, नागपूर.
११. महालेखापाल-२ (लेखा व अनुज्ञेयता), महाराष्ट्र, नागपूर.
१२. निवासी लेखा परीक्षा अधिकारी, द्वारा वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स स्कुल बिल्डींग, मुंबई.
१३. वित्त विभाग (व्यय-४), मंत्रालय, मुंबई-३२.
१४. उद्योग, उर्जा व कामगार विभाग, उद्योग-६, मंत्रालय, मुंबई ३२
१५. M/s Rainproof Exports PVT. Ltd., मुंबई.
१६. निवड नस्ती (नापु.१६-अ).

(सन २०१४-१५ करीता राज्यातील शासकीय गोदामांना पुरवठा करावयाच्या ताडपत्र्यांची
जिल्हानिहाय मागणी दर्शविणारे विवरणपत्र - अ)

अ.क्र.	जिल्ह्याचे नाव	शासनाने माहे मार्च २०१० ते जून २०१० या कालावधीत पुरवठा केलेल्या (५ x ५ चौ.मी. आकाराच्या ताडपत्र्यांची संख्या)	गोदामात सुस्थितीत असलेल्या ताडपत्र्यांची संख्या	सन २०१४-१५ करीता आवश्यक असलेल्या (६ x ६ चौ.मी. आकाराच्या ताडपत्र्यांची संख्या)
१	ठाणे	६०	१३	१३५
२	रायगड	२८	२५	४०
३	रत्नागिरी	३७	२३	४९
४	सिंधुदुर्ग	१५	०	२४
५	नाशिक	८५	७	८९
६	धुळे	०	०	४२
७	नंदुरबार	५४	१९	३२
८	जळगाव	४३	२२	१००
९	अहमदनगर	१३	६	५८
१०	पुणे	५६९	३१३	१७८
११	पुणे (शहर)	०	०	४
१२	सातारा	३१	८	६२
१३	सांगली	५८	२	८१
१४	सोलापूर	१३०	२३	१३८
१५	सोलापूर (शहर)	०	०	१५
१६	कोल्हापूर	२८	०	४०
१७	औरंगाबाद	३४	१३	१२९
१८	जालना	५०	८	२१५
१९	परभणी	४२	१६	५०
२०	हिंगोली	१५	५	१५
२१	बीड	२००	१८९	२५८
२२	नांदेड	३४१	९२	१७३
२३	उस्मानाबाद	३६	४	५०
२४	बुलढाणा	७३	१६	९०
२५	अकोला	४०	७	२२५
२६	वाशिम	२४	२४	२७
२७	अमरावती	०	०	१३६
२८	यवतमाळ	७५	७५	९०
२९	वर्धा	०	०	४५
३०	नागपूर	०	०	१३०

३१	नागपूर (शहर)	०	०	३०
३२	भंडारा	१३	१२	५२
३३	गोंदिया	२३	४४	६०
३४	चंद्रपूर	७२	३८	१७१
३५	गडचिरोली	४७	४३	१२८
	एकूण	२,२३६	१,०४७	३,१६१